



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 515 राँची, सोमवार, 19 आषाढ़, 1938 (श०)
10 जुलाई, 2017 (ई०)

कार्मिक, प्रशासनिक सुधार तथा राजभाषा विभाग।

आदेश
4 मई, 2017

संख्या-5/आरोप-1-41/2017 का.- 5959— मो० अफताब आलम, झा०प्र०से० (तृतीय बैच, गृह जिला-धनबाद), प्रखण्ड विकास पदाधिकारी, लावालोंग, चतरा के विरुद्ध पुलिस अधीक्षक, भ्रष्टाचार निरोधक ब्यूरो, हजारीबाग के पत्रांक-24/भ०नि०, दिनांक 18 अप्रैल, 2017 द्वारा सूचित किया गया है कि भ०नि० थाना, हजारीबाग कांड सं०-20/17 के प्राथमिकी अभियुक्त अफताब आलम, प्रखण्ड विकास पदाधिकारी, लावालोंग, जिला-चतरा को परिवादी संतोष कुमार से 6,000/- (छः हजार) रुपये रिश्वत लेते हुए भ्रष्टाचार निरोधक ब्यूरो, हजारीबाग टीम के द्वारा रंगे हाथ गिरफ्तार कर न्यायिक हिरासत में भेजा गया है ।

2. अतः मो० आलम झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-9(2)(क) के तहत न्यायिक हिरासत में लिये जाने की तिथि 13 अप्रैल, 2017 के प्रभाव से अगले आदेश तक निलंबित समझे जायेंगे ।

3. मानित निलंबन अवधि में मो० आलम को झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-10 के तहत मात्र जीवन निर्वाह भत्ता देय होगा ।

झारखण्ड राज्यपाल के आदेश से,

सूर्य प्रकाश,
सरकार के संयुक्त सचिव ।
